

'ကျကျမ်း' ဆိုပြီး ကာတွန်းတွေရေးတယ်။ ပထမဆုံးကာတွန်းကို ဟာသဂျာနယ်ပေးတာ ဆင်ဆာဖြစ်ခဲ့တယ်။ နာမည်ကြောင့်ဖြစ်မယ်ထင်လို့ အခွင့်အလမ်းဂျာနယ်ကို 'မဆိုမမိန့်' ဆိုတဲ့နာမည်ပြောင်းပြီး ပေးတယ်။ အဆင်ပြေသွားပေမယ့် အရင်နာမည် 'ကျကျမ်း'ကို ပိုအားရတာမို့ အမှတ်စဉ်(၃)မှာ ပြန်ပြောင်းတယ်။ ရတယ်။

မဆို မမိန့်

ပညာရှိ အဆိုအမိန့်များနဲ့
သွေဖည်တတ်တဲ့ လူ့စရိုက်ကို
ကာတွန်းရေးပါတယ်။

အော်ပီကျယ်

အဆိုအမိန့်
ယနေ့ပြီးနိုင်သောအလုပ်ကို မနက်ဖြန် မရွေ့ပါနဲ့။

ယနေ့ပြီးနိုင်သောအလုပ်ကို မနက်ဖြန် ရွေ့ပါ။



'အလုပ်များသူ'ဟု အထင်ကြီးခံရမည်။



ဝင်ငွေ ပိုတိုးနိုင်သည်။



နှစ်ခြိုက်စွာ အိပ်ပျော်မည်။



မနက်ဖြန်ရောက်လျှင် 'မနက်ဖြန်၏ မနက်ဖြန်'သို့ ထပ်ရွှေ့ရန် မမေ့ပါနဲ့။



မဆို မမိန့်

ပညာရှိ အဆိုအမိန့်များနဲ့
သွေဖည်တတ်တဲ့ လူ့စရိုက်ကို
ကာတွန်းရေးပါတယ်။

အော်ပီကျယ်

အဆိုအမိန့်
နည်းနည်းပြောပြီး များများနားထောင်ပါ။

များများပြော၍ နည်းနည်းပဲ နားထောင်ပါ။
နားနှစ်ဘက်ပါရှိခြင်းသည် ဒီဘက်နားမှဝင်ပြီး
ဟိုဘက်နားမှ ထွက်သွားနိုင်စေရန် ဖြစ်၏။




သူများ စကားပြောနေလျှင် စိတ်ဝင်စားဟန် မပြပါနှင့်။
သူ့စကား အောင်မြင်မှုရရန် အခွင့်အလမ်းနည်းသွားမည်။



အရည်မရ အဖတ်မရစကားကို များများ ပြောပါ။
ယခုအခါတွင် ကွမ်းယာသည်များ
အဆင်ပြေနေသည်။



သူများစကားကို ဖြတ်ပြောပါ။ လုပြောပါ။



(သူများ၏)ဝေဖန်သံ ကျပါးပြီး၊ (ကိုယ့်ကိုယ်ကိုယ်) ချီးမွမ်းထောပနာပြုသံသိပ်သည်းသော လေထုကို သင် ပိုင်ဆိုင်နေမည်။



မဆို မမိန့်

၃

ပညာရှိ အဆိုအမိန့်များနဲ့
သွေဖည်တတ်တဲ့ လူ့စရိုက်ကို
ကာတွန်းရေးပါတယ်။

အော်ပီကျယ်

အဆိုအမိန့်
စာများများ ဖတ်ပါ။



စာ များများ မဖတ်ပါနှင့်။
အစာနှစ်မျိုးအနက် စိတ်၏အစာဟုခေါ်ဆိုကြသော
စာဖတ်ခြင်းသည် စာအုပ်ဖိုး၊ ငှားခနှင့် ဝင်ကြေးများ
ကုန်ကျသော်လည်း ဖိုက်မဝ။



အနည်းငယ်ဖတ်ပါက အပျင်းပြေ၊ အပျော်ဖတ်၊ အရည်မရ
အဖတ်မရစာများကိုသာ ရွေးဖတ်ပါ။ စကားဝိုင်းများကို
သင် စိုးမိုးထားနိုင်လိမ့်မည်။



ဗဟုသုတများခြင်းသည် စီးပွားဥစ္စာရှာဖွေရာတွင်
အသုံးမဝင်လှချေ။



ခေတ်နှင့်အပြိုင် သိရန်မလို။ ပပေဠိကဏ္ဍများတွင်
မေးနေကြသည်မှာ အတိတ်မှအကြောင်းများသာ
ဖြစ်၏။



ကမ္ဘာကြီးတွင် ဖြစ်ပျက်နေသည်များကို မသိလည်း
ကိစ္စမရှိပေ။ အဘယ်ကြောင့်ဆိုသော် ကမ္ဘာကြီးက
လည်း သင့်ကို မသိချေ။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က... .

ကျကျမ်း

၄




တက်ကျမ်း
လေထဲ တိုက်အိမ်ဆောက်နှင့်။

အော်ပီကျယ်

လေထဲတွင် တိုက်အိမ်ဆောက်ပါ။
သင်ချဲ့ကားချင်သလို ချဲ့ကားနိုင်သည်။ လေကုန်ကြမ်းကို
သာ အသုံးပြုရသောကြောင့် (လက်ဘက်ရည်ဖိုးမှလွှဲ၍)
ကုန်ကျစရိတ် မရှိ။



အတတ်ပညာ မလို။ ခွင့်ပြုမိန့်လိုင်စင် မလို။ စာချုပ်
မလို။ နေရာ မလို။ လေဖြင့်ရေးပြီး ခြေနှင့်ဖျက်ရန်လည်း
လွယ်ကူ၏။



လေဖြင့်ဆောက်ထားသော်လည်း ရောင်းစား၍ရ၏။
ကြိုပြိုင်ဖြင့်ရောင်းပြီး ချမ်းသာနေသူများစွာရှိသည်။



သင်၏လေထဲမှတိုက်အိမ်ကို စဉ်းစားချင်ချိန်ပြီး
မယုံကြည်သောသူ ရှိနိုင်၏။ သို့သော် အများစုမှာ
မစဉ်းစားဘဲ သင့်ကိုယုံကြည်မိမည်။



ရှောင်ရန်မှာ သင်ကဲ့သို့ပင် လေထဲတွင် တိုက်အိမ်
ဆောက်သူ ဖြစ်၏။ သူသည် လေဖြင့်ဝယ်တတ်၏။




တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က... . .

ကျကျမ်း

၅

တက်ကျမ်း
တာဝန်ယူစိတ် မွေးပါ။
အော်ပီကျယ်



တာဝန်ယူစိတ် မထားပါနှင့်။
တာဝန်ယူစိတ်ရှိခြင်းသည် ကိုယ့်ကိုယ်ကိုယ်
တရားခံရှာခြင်းဖြစ်၏။



BURMESE CLASSIC

ပြဿနာတစ်ခုခုဖြစ်လျှင် သူများကို လွှဲချပါ။
ပတ်ဝန်းကျင်ကို အပြစ်ဖို့ပါ။



တာဝန်ယူစိတ်မရှိသော သင့်ဦးနှောက်သည်
ဆင်ခြေများစွာကို မှတ်မိနေတတ်သည်။
လိုသလို အသုံးချပါလေ။



ရှောင်လွှဲ၍မရပါက တရားခံစာရင်းထဲသို့
အခြားသူများကိုပါ ဆွဲထည့်ပါ။ ကမ္ဘာကြီးကိုပင်
ဆွဲထည့်နိုင်၏။



'ကံ'သည် ပုံချရန် အလွန်အသုံးဝင်၏။ မိမိ
တစ်ကိုယ်ရည်အဆင်ပြေရေးကိုသာ လုပ်ဆောင်ပြီး
လောကအရေးကိုတော့ 'ကံ'ကိုတာဝန်လွှဲထားသော
အပေါင်းအဖော်များစွာ ရှိပါသည်။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က... . .

ကျကျမ်း

၆

တက်ကျမ်း
ခွဲ ရှိပါ။
အော်ပီကျယ်



ခွဲ မရှိပါနှင့်။ ပင်ပန်း၏။
ခွဲနှင့်ကြိုးစားနေစဉ် ခုတစ်မျိုး၊ တော်ကြာတစ်မျိုး၊
အခြေအနေပြောင်းသွားမှုကြောင့် အချည်းနီး
ဖြစ်သွားတတ်သည်။



ခွဲမရှိ၍ မြန်မြန်လက်လျှော့တတ်ခြင်းကြောင့်
အရှုံးသက်သာ၏။



BURMESE CLASSIC

ရည်မှန်းချက်ခိုင်မာမှုမရှိသောကြောင့် ရည်မှန်းချက်
ဖောင်းပွစွာထားနိုင်၍ တစ်ခုခုပွပေါက်တိုးနိုင်၏။



ခွဲမရှိသူသည် ဟိုကွေ့ရောက် ဟိုဝဲနဲ့လှည့်၊
ဒီကွေ့ရောက် ဒီဝဲနဲ့မွေ့ကာ ကြီးပွားနိုင်၏။
(ဟိုကွေ့ရောက် ဟိုတက်နဲ့လှော်၊ ဒီကွေ့ရောက်
ဒီတက်နဲ့လှော် မဟုတ်။)



ဟန်ပြုခွဲရှိခြင်းကား နောင်တွင် အသုံးတည့်နိုင်၏။
ထိုကိစ္စမျိုးတွင် လူငှားဖြင့် ခွဲရှိပါ။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း



တက်ကျမ်း
ကိုယ့်လမ်းကိုယ်
ထွင်၍ သွားပါ။
အော်ပီကျယ်

ကိုယ့်လမ်းကိုယ် မထွင်ပါနှင့်။
တောရှင်းရတာ အန္တရာယ်များလှသည်။



သူများထွင်ပြီးမှ နောက်က အသာမိန်းလိုက်ပါ။
အချိန်ရလျှင် ကတ္တရာခင်း၊ တံတားဆောက်ပြီးသည်အထိ
စောင့်ပြီးမှ လိုက်ပါ။



လမ်းထွင်သူသည် သူများမတွေးရဲသောအရာကို
ဆောင်ရွက်ကြသည်။ ဤမျှရဲရန် မလိုပါ။
လှည့်တွေးတတ်လျှင် အဆင်ပြေသွားပါလိမ့်မည်။



လမ်းထွင်ခြင်းသည် အခွင့်အလမ်းကိုဖန်တီးခြင်း
ဖြစ်၏။ အရည်အချင်းလို၏။ အခွင့်အရေးအတွက်မူ
အရည်အချင်းမလို။



နောက်မှလိုက်ရ၍ နောက်ကျမှာ မစိုးရိမ်ပါနှင့်။
ဘဝလမ်းသည် အဖြောင့်မဟုတ်သည့်အတွက်
သင့်ကို ရှေ့ဆုံးမှလူဟုပင် အထင်ခံရနိုင်ပေသည်။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း



တက်ကျမ်း
မိတ်ဆွေစစ်ကို ပေါင်းပါ။
အော်ပီကျယ်

မိတ်ဆွေတုကို ပေါင်းပါ။
မိတ်ဆွေတုသည် အပေးမရှိ။ အယူသာရှိ၏။ လေနှင့်သာ
ကူညီ၏။ လက်မပါ။ သင်သည်လည်း သူ၏မိတ်ဆွေတု
ဖြစ်၍ ဘာမှပေးကမ်းစရာ မလိုတော့။ သက်သာပေ၏။



မိတ်ဆွေတုသည် မိမိအောင်မြင်မှုကို မျှဝေပျော်ရွှင်မှုမရှိ။
ကျရှုံးလျှင်လည်း ကူမငို။ ထို့ကြောင့် ငိုကြွေးမရှည်တော့။



မိတ်ဆွေတုသည် အပေါ်ယံချစ်ဟန်ဆောင်သူသာ
ဖြစ်သောကြောင့် သံယောဇဉ်မပြီတယ်။ သူ့အတွက်
သင် ပူပန်သောကစိတ်မရှိ။ သူ့ဒုက္ခ မိမိကို
မကူးစက်။



မိတ်ဆွေတုသည် မကောင်းမှုကို အားပေးတတ်၏။
ပျော်ရွှင်စရာကမ္ဘာသို့ သွားရန် အဆင်ပြေသည်။
ကြီးပွားချမ်းသာနိုင်သည်။



မိတ်ဆွေတုများသည် အတုများ၏ ထုံးစံအတိုင်း
နောက်ဆုံးပေါ်မော်ဒယ်များဖြစ်၍ ခေတ်မီ၏။
ဈေးလည်း ချိုပေသည်။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က... .

ကျကျမ်း

တက်ကျမ်း
ဆုံးဖြတ်ပါ။



အော်ပီကျယ်

ဆုံးဖြတ်ချက် ချမထားနှင့်။
ဟိုလိုလို၊ ဒီလိုလို လွင့်မျောခွင့်
ပျောက်ဆုံးသွားမည်။



သစ်ရွက်
လေးလို့ပဲ
ငါ့... ငါ့


ဘယ်ဘက်သွားမည်ဟု ဆုံးဖြတ်မထားသောကြောင့်
ဦးတည်ချက်မျိုးစုံသို့ သွားနိုင်သည်။



အဂ္ဂေါ...
လျှောက်ပါလို့
အနောက်ကိုတား
သွားလို့ရင်... ဘ



ဆုံးဖြတ်ချက်မရှိသောကြောင့် ဟိုဘက်သို့လည်း
ယိမ်းနိုင်၏။ ဒီဘက်သို့လည်း ပါနိုင်၏။



မင်း အခြေအနေ
ကောင်းနေလား။
ငါ့လမာ
နော်...

ဆုံးဖြတ်ချက်သည် သေချာစေ၏။
မရေရာမှုကို မသေချာမှုဖြင့် ထိန်းထားပါ။



ဆုံးဖြတ်ချက်ချမိသကဲ့သို့ ဖြစ်သွားက မစိုးရိမ်ပါနှင့်။
ရှေ့ဆုံးဖြတ်ချက်ကို နောက်ဆုံးဖြတ်ချက်များဖြင့်
အကြိမ်ကြိမ် စိတ်ကြိုက်ပြင်နိုင်၏။




အောင်မြင်မှု
လျှောက်ခံ အဆိုပြုချက်များ
အကျဉ်းစာတမ်း မလွတ်မငြိမ်း။
စောင့်လက်စခွင့် ချောမပါ။
မစောင့်နိုင်လို့ မလုပ်တော့

တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က... .

ကျကျမ်း

တက်ကျမ်း
မိမိလုပ်ဆောင်မှုကို
ပြန်သုံးသပ်ပါ။



အော်ပီကျယ်

မိမိလုပ်ဆောင်နေမှုများကို ပြန်လည်မသုံးသပ်ပါနှင့်။
ဆင်ကန်းတောတိုး အဆိုရှိသလို၊ ဆင်သွားလျှင်လမ်းဖြစ်
ဆိုသောစကားလည်း ရှိပေသည်။



ဟဲ့ ဝက်ကန်း
မြို့ဝှေး လာပြီ
ဗြေး... ဗြေး

မိမိလုပ်ဆောင်မှုများသည် ပတ်ဝန်းကျင်ကို မည်မျှအကျိုး
သက်ရောက်သည်ကို မသိချင်ပါနှင့်။ စိတ်အနှောင့်အယှက်
ဖြစ်နိုင်သည်။



ဒေါက်တာက ခွလုံး
ဂျော့က ခွတယ်
ဖတ်မပြန်နဲ့

မည်မျှအတိုင်းအတာအထိ လုပ်ပြီးသည်ကိုလည်း
စိစစ်မနေပါနှင့်။ ရည်မှန်းထားခဲ့သည့်အချိန်တွင်
လှလှပပ နိဂုံးချုပ်တတ်ဖို့သာ လို၏။



အတွင်းကတော့
မကျက်သေးဘူး
ဒါလေမိ၊ ဖြေကြား
လှလှလေးနဲ့
လှလှလေးလို့
ပါတယ်

ရည်မှန်းချက်နှင့်လုပ်ဆောင်ချက် ကိုက်ညီမှုမရှိပါက
သင်္ချာကျမ်းကျင်သူတစ်ယောက်ယောက်ထံမှ
အကူအညီ ရယူပါ။



အဖြေ
ဘယ်လောက်
လို့ချင်လဲ
အကူ...

ပြန်လည်သုံးသပ်ခြင်းကင်းမဲ့မှုကြောင့် အဟောသိကံ
ဖြစ်တတ်သည်။ ထို့ကြောင့် မိမိအိတ်ထဲမှ မပါသည့်
ရည်မှန်းချက်မျိုး ချခံဖို့လိုသည်။



ကုန်ပြန်ဖြီ

တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း

၁၁



တက်ကျမ်း
လုပ်ချင်တာထက်
လုပ်သင့်တာကို ဦးစားပေးပါ။

အော်ပီကျယ်

လုပ်သင့်တာထက် လုပ်ချင်တာကို ဦးစားပေးပါ။
လုပ်သင့်တာကို သူများတွေလုပ်ကြပါလိမ့်မည်။



မေး
ရှားကျ

လုပ်ချင်တာများသည် အရသာရှိ၍၊ လုပ်သင့်တာများသည်
ပင်ပန်းခက်ခဲတတ်သည်။



Easy Come.
Easy go.

လုပ်သင့်တာမလုပ်ခြင်းဖြင့် လောကကိုပေးဆပ်ရန်
အကြွေးချန်ထားပါ။ အကြွေးများသူကို အကြွေး
ထပ်မပေးရတော့ပေ။



သူ့ကို ထမင်းပေးဖို့
မလေးနဲ့တော့ကွာ...
ဒါမှမဟုတ်
မဖြီးသေးဘူး။

လုပ်သင့်တာလုပ်သောသူများအား ယုံကြည်လေးစား
ကြလိမ့်မည်။ မကြာမီ မေ့တိမေ့လျောနေကြမည့်
ယုံကြည်လေးစားမှုကို မမျှော်လင့်ပါနှင့်။



ပုန်ညှ
ရှား

မိမိလုပ်ချင်တာတွေ လျှောက်လုပ်နေခြင်းကို
လုပ်သင့်တာများ လုပ်ဆောင်နေသည်ဟုထင်အောင်
များများကြော်ငြာပေးပါကလည်း အဆင်ပြေပေ၏။



Media မှာ ချွေး
ကြောငြာထည့်မယ်

တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း

၁၂



တက်ကျမ်း
ယုံကြည်မှု ထားပါ။

အော်ပီကျယ်

ယုံကြည်မှု မထားပါနှင့်။
“ယုံကြည်ပါက အရာရာဖြစ်နိုင်သည်” ဆိုသော
စကားသည် ခေတ်နောက်ကျကျန်ခဲ့ပြီ။




ရှေးဟောင်း
ပစ္စည်းတွေဟာ

ယုံကြည်မှုကြောင့် ရဲရင့်စွန့်စား
ဒုက္ခရောက်သွားသူ များစွာရှိ၏။



ယုံကြည်မှုသည် ကိုယ်တွင်းသံလိုက်ဓာတ်ကို
အားကောင်းစေ၏။ သင့်အနားတွင်ရှိနေသော
သံချေးများ ပြေးကပ်လာလိမ့်မည်။



ယုံကြည်မှု

အရာရာကို မယုံကြည်ခြင်းဖြင့်
ကြိုတင်ကာကွယ်နိုင်သည်။



ငါ့ကို စောင့်
ရှေးဟောင်း?

သင့်ကိုယ်သင်ပင် မယုံကြည်ပါနှင့်။



ငါက စိတ်ချရတာ မဟုတ်ဘူး
မင်းနာမည်နဲ့ပဲ စာချုပ်လုပ်

ယုံကြည်တတ်သူသည် အလိမ်ခံရ၏။
ချိုမြိန်သည့် လိမ်လည်ခြင်းများကို
ယုံလိုက်ပါ။




ကမ္ဘာမှာ
ဘဝဟာ
အတော်ဘူး

တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...။

ကျကျမ်း

၁၃



တက်ကျမ်း
ရိုးရှင်းရှင်း နေပါ။

အော်ပီကျယ်

ရှုပ်ရှုပ်ထွေးထွေး နေပါ။
ရိုးရှင်းမှုသည် ဖြောင့်တန်းသောကြောင့် သင်
ဘယ်ကိုဦးတည်နေသည်ကို သိသာစေသည်။



ရှုပ်ထွေးမှုကြောင့် ကြီးကျယ်သော စိတ်ကူးစိတ်သန်းများ
သင့် ခေါင်းထဲတွင် မပေါ်ပေါက်နိုင်။ သက်သာပေ၏။



ရိုးရှင်းမှုတွင် စကားလုံးမဖောင်းပွ။
ရှည်လျားလှသော မိန့်ခွန်းတော်ကြီးများ
ပြောဆိုနိုင်ခွင့် နည်းပါးလှ၏။



ရှုပ်ထွေးမှုဖြင့် သင်၏သေးမွှားသောအရာများကို
ကြီးကျယ်သောအမည်နာမ တွင်စေနိုင်သည်။



ရိုးရှင်းမှုသည် စိတ်၏မြားတစ်စင်းဖြစ်၏။
ထိုမြားကို ရှုပ်ထွေးမှုဖြင့် လမ်းလွဲတတ်ပါစေ။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...။

ကျကျမ်း

၁၄



တက်ကျမ်း
မှိမ်ချပါ။

အော်ပီကျယ်

ပညာမာန်တက်ပါ။
ပညာ တကယ်မရှိသော်လည်း
မာန်တက်လျှင် ပညာရှိသည်ဟု အထင်ခံရမည်။



သွားလေရာတွင် စာအုပ်ကြီးကြီးထူထူ
တစ်အုပ်ကို ဆောင်ထားပါ။



ကိုးကားစရာ စာပိုဒ်တစ်ခုခုလောက်ကို
အာဂုံဆောင်ထားပါ။ လူထူထူရှိသောအခါ
ဆိုင်ဆိုင် မဆိုင်ဆိုင် ထုတ်သုံးပါ။



ယုတ္တိရှိရှိ မရှိရှိ 'ငါ့စကား နွားရ ' ကိုယ်လိုရာဆွဲ၍
ဇွတ်ပြောပါ။ နွားဈေးကောင်းသည်။



ပညာကို ဉာဏ်ဖြင့်ချွန်းမအုပ်လျှင် မှားတတ်၏။
ပညာ တကယ်မရှိသည့်အတွက် ချွန်းမလိုချေ။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း ၁၅



တက်ကျမ်း
အမြင်ကျယ်ပါ။

အော်ပီကျယ်

အမြင်ကျဉ်းပါ။
အမြင်ကျယ်လျှင် မျက်စိညောင်း၏။



အမြင်ကျယ်ခြင်းကြောင့် စိတ်ဝင်စားစရာထက်
စိတ်ပျက်စရာများကို ပိုမြင်တွေ့နေရလိမ့်မည်။



အမြင်ကျယ်ဖို့ ဗဟုသုတရှာမှီးရန်လိုသည်။
ခရီးစရိတ်၊ စာအုပ်ဖိုးကုန်သည်။



အမြင်ကျယ်ခြင်းကြောင့် အခွင့်အလမ်းများကို
ပိုမြင်နိုင်သည်။ အခွင့်အလမ်းသည် အခွင့်အရေးလို
အလုပ်မဖြစ်လှ။



အမြင်ကျဉ်းသူသည် အမြင်မှားတတ်သည်။
မှန်ဖို့မလိုသောအခါတွင် အမှားသည်အဆင်ပြေ၏။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း ၁၆



တက်ကျမ်း
ကျန်းမာရေး လိုက်စားပါ။

အော်ပီကျယ်

ကျန်းမာရေးကို မလိုက်စားနှင့်။
ကျန်းမာရေးလိုက်စားခြင်းသည် အလှူအိမ်များကို
လိုက်လံ၍စားသလို အရသာမရှိလှပေ။



ကျန်းမာရေးနှင့်အညီ စားသောက်ခြင်းသည်
ကိုယ့်ကိုယ်ကိုယ် ညှင်းဆဲခြင်းဖြစ်၏။



ခေတ်မီကာလကြီးတွင် လေ့ကျင့်ခန်းလုပ်ပြီး
ဒုက္ခရှာစရာမလို။



'ကျန်းမာမှ အလုပ်လုပ်နိုင်မည်' ဆိုသူများသည်
အလုပ်မလုပ်ဘဲ ချမ်းသာနည်းကို မသိသူများသာ ဖြစ်၏။



'ကျန်းမာခြင်းသည် လာဘ်တစ်ပါး'ဟု ဆိုကြ၏။
တကယ်မူ 'လာဘ်သည်သာ ကျန်းမာခြင်း'
ဖြစ်ပေသည်။




တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း

၁၇

တက်ကျမ်း
ကိုယ့်ကိုယ် သိပါ။

အော်ပီကျယ်



ကိုယ့်ကိုယ် မသိချင်ပါနှင့်။
ကိုယ့်အတ္တကိုယ် မမြင်ရလေ ကောင်းလေပင်။
အကျည်းတန် မှန်မကြိုက်သင့်ပေ။



ကိုယ့်ကိုယ် သိရန် သီးသန့်အချိန်ပေးဖို့ လို၏။
ထိုအချိန်ကို သိကျွမ်းခင်မင်စရာကောင်းသူများကို သိဖို့
အသုံးပြုလိုက်ပါ။



ကိုယ့်ကိုယ် သိသောအခါ မိမိကိုယ်ကို
လှုပ်နှိုးတတ်၏။ အိပ်ရေးပျက်သည်။



ကိုယ့်ကိုယ် ကြည့်မြင်လိုစိတ်ပေါ်သည့်အခါ
ဓမ္မဓိဋ္ဌာန်ကျကျ မရှုမြင်ပါမှ ကြည့်ကောင်းမည်။



ကိုယ့်ကိုယ် မသိဘဲ အလွန်ကျဉ်းမြောင်းသော
ဘောင်ထဲတွင် မိမိကိုယ်ကို ပိတ်လှောင်မိတတ်သည်။
အခြားသူများကိုပါ မိမိဘောင်ထဲဆွဲသွင်းပြီး
မိမိကမ္ဘာ ထူထောင်ပါ။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း

၁၈

တက်ကျမ်း
ဆုံးဖြတ်ချက်အတိုင်း
အကောင်အထည်ဖော်ပါ။

အော်ပီကျယ်



ဆုံးဖြတ်ချက်များသည် အကောင်အထည်ဖော်ရန်မဟုတ်။
နာမည်ဖော်ရန်အတွက်သာ ဖြစ်သည်။



အကောင်အထည်ဖော်ရန်မလိုသည့်အတွက်
ဆုံးဖြတ်ချက်များ ဖောဖောသီသီချနိုင်သည်။



အဖန်တလဲလဲသုံးသော ဆုံးဖြတ်ချက်များကို
အယုံအကြည်ကင်းမဲ့လာခြင်းမှ ကာကွယ်ရန်
ဆောင်ပုဒ်အသွင် ပြောင်းလိုက်ပါ။



ရေတိုလုပ်ဆောင်ရန်များအား ရေရှည်ဆွဲဆန်ရန်
စကားလုံးများကို ကျွမ်းကျင်စွာအသုံးပြုပါ။



ဆုံးဖြတ်ချက်ချသောအခါတိုင်း ၎င်းကို အကောင်
အထည်ဖော်ရန်မဟုတ်ဟု ဆုံးဖြတ်ထားပါ။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း


၁၉



တက်ကျမ်း
ပူးပေါင်းဆောင်ရွက်ပါ။

အော်ပီကျယ်

တစ်ကိုယ်ကောင်း ဆောင်ရွက်ပါ။
အချောင်ရလျှင် ဝေစုခွဲပေးစရာမလိုတော့။



BURMESE CLASSIC .COM

တစ်ဦးနှင့်တစ်ဦး အားပေးခြင်း၊
တိုင်ပင်ခြင်းတို့သည် အသံထွက်စေ၏။
အသံတိတ်ခေတ်ကို သတိရပါ။



စုစည်းမှုကြောင့် မှန်တိုင်းဒဏ်ကို ခံနိုင်စေ၏။
သို့သော် အခြားဒဏ်ကို ပိုခံရလွယ်စေသည်။



ပူးပေါင်းမှုကြောင့် စွမ်းအားပိုများမလာဘဲ
အုပ်စုပိုများလာမည်။



ဆောင်ရွက်မှု မအောင်မြင်သည့်အခါတွင် အများနှင့်
အချိန်မီ ပူးပေါင်းပါ။ တစ်ဦးတည်း မခံရတော့ပေ။



တိုးတက်ရာ တိုးတက်ကြောင်းကို
ညွှန်ပြတာက 'တက်ကျမ်း'။
အဲဒါနဲ့ ပြောင်းပြန်က...

ကျကျမ်း

၂၀



တက်ကျမ်း
အရေးကြီးတာ အရင်လုပ်ပါ။

အော်ပီကျယ်

အရေးကြီးတာကို နောက်မှလုပ်ပါ။
အရေးကြီးကိစ္စများကို အရေးကြီးသောလူများ
စိတ်မဝင်စား။ ဦးစားပေးရန်မလိုအပ်ပေ။



အရေးကြီးသည်များကိုဆောင်ရွက်၍ ရမည့်အခွင့်အလမ်းသည်
နောင်မှဖြစ်သည်။ ခါတော်မီ အရေးပေါ်လေးများလုပ်ခြင်းက
လက်ငင်းငွေပေါ်သည်။



အရေးကြီးကိစ္စများသည် စွန့်စားရန်ကန်ရ၏။
မသေချာ မရေရာ။ အန္တရာယ်များသည်။



အရေးမကြီးတာများကိုသာ ဦးစားပေးခြင်းဖြင့်
သင်၏တစ်နေ့တာကို ခက်ခဲခြင်းမှ ကာကွယ်ပါ။



အရေးမကြီးသော အထူးအရေးပေါ်များကို
ကြိုဆောင်ဆောင်တတ်လျှင် အရေးပါသူဖြစ်လာမည်။

